

इंदौर स्मार्ट सिटी कंपनी और आईआईटी के बीच हुआ एमओयू ट्रैफिक सुधार में आईआईटी करेगा मदद

भास्कर संवाददाता | इंदौर

शहर की बिगड़ी ट्रैफिक व्यवस्था को सुधारने के लिए अलग-अलग स्तर पर काम शुरू हो चुका है। एक ओर बड़े पैमाने पर फ्लायओवर, रेलवे ओवर ब्रिज बन रहे हैं तो दूसरी ओर जिला प्रशासन ने बीट सिस्टम बनाकर मौजूदा हालात को सुधारने की कवायद की है। मेट्रो के साथ आईएसबीटी के लिए काम चल रहा है। ई-रिक्शा के लिए रूट तय करने के लिए भी कमेटी बन चुकी है। अब इंदौर स्मार्ट सिटी कंपनी शहर के ट्रैफिक को रि-डिजाइन करने के लिए आईआईटी इंदौर की मदद लेगी। इसके लिए दोनों संस्थाओं के बीच एमओयू हो गया है। इसमें कई बिंदुओं पर एक साथ काम होगा।



ट्रैफिक फ्लो से लेकर लेफ्ट टर्न तक ठीक करेंगे

स्मार्ट सिटी कंपनी के सीईओ दिव्यांक सिंह ने बताया कि आईआईटी से दो दिन पहले यह एमओयू हुआ है। इसमें ट्रैफिक रि-डिजाइनिंग, भीड़ को कम करना, लेफ्ट टर्न कहां सही-कहां नहीं, स्मार्ट रोड डेवलपमेंट, रोड साइड एरिया डेवलपमेंट और ट्रैफिक के फ्लो में तकनीकी प्रबंधन और ट्रैफिक मैनेजमेंट प्रमुख हैं। सिंह ने बताया कि दोनों संस्थान मिलकर शहर की यातायात संबंधी समस्याओं का वैज्ञानिक अध्ययन/विश्लेषण करेंगे। इसके बाद पूरे शहर के यातायात प्रबंधन के लिए व्यापक समाधान विकसित किए जाएंगे। इसमें किसी तरह की टाइम लिमिट या कंडिशन नहीं है। हम लगातार मिलकर काम करेंगे। आईआईटी में ट्रैफिक इंजीनियरिंग डिपार्टमेंट है, जो स्मार्ट सिटी के अफसरों के साथ इस पर स्टडी और विकल्प सुझाएगा।